

“ಮಧುರ ಮಕ್ಕಳೇ - ಈ ಜ್ಞಾನ ಬಹಳ ಖುಷಿ ಕೊಡುವುದಾಗಿದೆ, ತಾವು ಪ್ರತಿಯೊಬ್ಬರು ತಮಗಾಗಿ ಸಂಪಾದನೆಯನ್ನು ಮಾಡಿಕೊಳ್ಳುತ್ತೀರಿ, ತಾವು ಬೇರೆ ಯಾರದೇ ಯೋಚನೆಯನ್ನು ಮಾಡಬಾರದು, ತಮ್ಮ ಈ ದೇಹವನ್ನು ಸಹ ಮರೆತು ಸಂಪಾದನೆಯಲ್ಲಿ ತೊಡಗಬೇಕು”

- ಪ್ರಶ್ನೆ:** ಅವಿನಾಶಿ ಸಂಪಾದನೆಯನ್ನು ಮಾಡಿಕೊಳ್ಳುವ ವಿಧಿ ಯಾವುದು? ಈ ಸಂಪಾದನೆಯಿಂದ ಯಾರು ವಂಚಿತರಾಗುತ್ತಾರೆ?
- ಉತ್ತರ:** ಈ ಅವಿನಾಶಿ ಸಂಪಾದನೆಯನ್ನು ಮಾಡಿಕೊಳ್ಳಲು ರಾತ್ರಿ ಅಥವಾ ಅಮೃತವೇಳೆ ಎದ್ದು ತಂದೆಯನ್ನು ನೆನಪು ಮಾಡಿ, ವಿಚಾರಸಾಗರ ಮಂಥನ ಮಾಡಿ. ಸಂಪಾದನೆಯಲ್ಲಿ ಎಂದೂ ಆಕಳಿಕೆ ಅಥವಾ ನಿದ್ರೆ ಬರುವುದಿಲ್ಲ. ತಾವು ನಡೆಯುತ್ತಾ-ತಿರುಗಾಡುತ್ತಾ ತಂದೆಯ ನೆನಪಿನಲ್ಲಿ ಇದ್ದಾಗ ಪ್ರತಿ ಸೆಕೆಂಡ್ ಸಂಪಾದನೆ ಆಗುತ್ತದೆ. ತಾವು ಸ್ವತಂತ್ರವಾಗಿ ತಮ್ಮಗಾಗಿ ಸಂಪಾದನೆಯನ್ನು ಮಾಡಿಕೊಳ್ಳಬೇಕು. ಯಾರು ವಿನಾಶಿಯ ಸಂಪಾದನೆಯಲ್ಲಿ ಜಾಸ್ತಿ ಹೋಗುತ್ತಾರೆ ಅವರು ಈ ಸಂಪಾದನೆಯಿಂದ ವಂಚಿತರಾಗುತ್ತಾರೆ.
- ಗೀತೆ:** ಏಳಿ ಪ್ರಿಯತಮೇಯರೇ ಎದ್ದೇಳಿ.....

ಓಂ ಶಾಂತಿ. ಮಕ್ಕಳು ಗೀತೆಯನ್ನು ಕೇಳಿದ್ದೀರಾ? ಇದು ಬುದ್ಧಿಯಲ್ಲಿ ಇದೆಯೇ? ಪ್ರಿಯತಮ ಎಂದಾದರು ಹೇಳಿ ಅಥವಾ ತಂದೆ ಎಂದಾದರು ಹೇಳಿ, ಅವರನ್ನು ಪತಿಯರ ಪತಿ ಎಂದು ಏಕೆ ಹೇಳಲಾಗುತ್ತದೆ? ಆಂಗ್ಲ ಭಾಷೆಯಲ್ಲಿ ಬ್ರೈಡ್ಸ್ (ವಧು) ಪ್ರಿಯತಮನಿಗೆ ಬ್ರೈಡ್ಲೂಮ(ವರ) ಎನ್ನುತ್ತಾರೆ. ಅವರು ನಿರಾಕಾರಿ ಪ್ರಿಯತಮ. ಇಲ್ಲಿ ಸಾಕಾರಿ ಪ್ರಿಯತಮನ ಯಾವುದೇ ಮಾತಿಲ್ಲ. ನಿರಾಕಾರಿ ಪ್ರಿಯತಮನಿಗೂ ಸಹ ಪ್ರಿಯತಮೆ ಅವಶ್ಯವಾಗಿ ಬೇಕು. ಇಲ್ಲವೆಂದರೆ ನಿರಾಕಾರಿ ಪ್ರಿಯತಮನೂ ಸಹ ಪ್ರಿಯತಮೆಯಿಲ್ಲದೇ ರಚನೆಯನ್ನು ಹೇಗೆ ರಚಿಸುವುದು. ಆ ನಿರಾಕಾರ ಯಾವ ಪ್ರಿಯತಮನ ಮೂಲಕ ರಚನೆಯನ್ನು ರಚಿಸುತ್ತಾರೆ ಎಂಬುವುದು ನಿಮಗೆ ಗೊತ್ತಿದೆ. ಆ ಪರಮಪಿತ ಪರಮಾತ್ಮ ಇವರಲ್ಲಿ ಪ್ರವೇಶ ಮಾಡಿ ಎಲ್ಲರನ್ನು ಎಚ್ಚರಿಸುತ್ತಾರೆ. ಖಂಡಿತ ನವಯುಗ ಎಂದರೆ ಅರ್ಥ ಸತ್ಯಖಂಡಕ್ಕೆ ಹೋಗಲು ನಾವು ಇಲ್ಲಿಗೆ ಬಂದಿದ್ದೇವೆ. ಕಲಿಯುಗಕ್ಕೆ ಹಳೆಯಯುಗ ಎಂದು ಹೇಳಲಾಗುತ್ತದೆ. ಅಂದಮೇಲೆ ತಾವು ಮಕ್ಕಳಿಗೆ ಇಲ್ಲಿ ಜ್ಞಾನಸಾಗರನ ಬಳಿ ರಿಫ್ರೆಷ್ ಆಗಲು, ಸಮ್ಮುಖದಲ್ಲಿ ಧಾರಣೆ ಮಾಡಿಕೊಳ್ಳಲು ಬಂದಿದ್ದೇವೆ ಎಂದು ಅನುಭವವಾಗುತ್ತದೆ. ಮಕ್ಕಳಿಗೆ ಸಮ್ಮುಖದಲ್ಲಿ ಬಂದಷ್ಟು ಮಜಾ ಸೆಂಟರಿನಲ್ಲಿ ಬರುವುದಿಲ್ಲ. ತಾವು ಮಕ್ಕಳು ಸಮ್ಮುಖದಲ್ಲಿ ಇದ್ದೀರಿ. ಬೇರೆ ಸೇವಾಕೇಂದ್ರದವರು ದೂರ ಇದ್ದಾರೆ. ಪ್ರತಿಯೊಂದು ಆತ್ಮ ರಥಿಯಾಗಿದೆ ಹಾಗೂ ಪರಮಪಿತ ಪರಮಾತ್ಮ ಈ ತನುವಿನಲ್ಲಿ ರಥಿಯಾಗಿದ್ದಾರೆ ಎಂಬುದು ಮಕ್ಕಳಿಗೆ ತಿಳಿಸಲಾಗಿದೆ. ಅವರಿಗೆ ಪರಮಪಿತ ಪರಮಾತ್ಮ ಎಂದು ಹೇಳಲಾಗುತ್ತದೆ. ಅದು ಆತ್ಮನೇ ತಾನೇ. ಅವರು ಸದಾ ಮೇಲೆ ಇರುವಂತಹವರು. ಭಗವಂತನನ್ನು ನೆನಪು ಮಾಡುವಾಗ ದೃಷ್ಟಿ ಮೇಲೆ ಹೋಗುತ್ತದೆ. ಓ ಪರಮಪಿತ ಪರಮಾತ್ಮ! ದಯೆ ತೋರಿಸಿ. ಅವರು ಮೇಲಿದ್ದಾರೆ ಎಂದು ಎಲ್ಲರಿಗೆ ಗೊತ್ತಿದೆ. ತಂದೆ ತನ್ನ ನಿಗದಿಯಾಗಿರುವ ರಥದಲ್ಲಿ ಬಂದಿದ್ದಾರೆ. ಹೇಳುತ್ತಾರೆ - ನಾನು ಕಲ್ಪ-ಕಲ್ಪವೂ ಇದರಲ್ಲಿ ರಥಿಯಾಗಿದ್ದೇನೆ. ಏಕೆಂದರೆ ಈ ಬ್ರಹ್ಮನ ರಥದ ಮೂಲಕ ಬ್ರಾಹ್ಮಣ ಕುಲವನ್ನು ಸ್ಥಾಪನೆಯನ್ನು ಮಾಡುತ್ತೇನೆ. ಒಂದುವೇಳೆ ಕೃಷ್ಣನ ತನುವಿನಲ್ಲಿ ಬಂದರೆ ಅದು ದೈವೀ ಕುಲವಾಗಬೇಕಿತ್ತು, ಸತ್ಯಯುಗವಾಗಬೇಕಿತ್ತು, ಕೃಷ್ಣನ ಶರೀರವು ಸತ್ಯಯುಗದಲ್ಲಿ ಆಗುತ್ತದೆ. ಮಕ್ಕಳಿಗೆ ಗೊತ್ತಿದೆ ನಮಗೆ ಬೇಹದ್ದಿನ ತಂದೆ ಬಂದು ಮೂರು ಲೋಕದ ಜ್ಞಾನವನ್ನು ನೀಡಿ ಶ್ರೀಕಾಲದರ್ಶಿಯನ್ನಾಗಿ ಮಾಡುತ್ತಿದ್ದಾರೆ. ಡ್ರಾಮದ ಆದಿ-ಮಧ್ಯ ಅಂತ್ಯದ ಜ್ಞಾನವನ್ನು ಕೊಡುತ್ತಿದ್ದಾರೆ. ಯಾವ ಕ್ಷಣವೂ ಕಳೆದು ಹೋಯಿತು ಅದು ಮತ್ತೆ ಪುನಾರಾವರ್ತನೆ ಆಗುತ್ತದೆ. ಹೇಗೆ ಲಕ್ಷ್ಮೀ-ನಾರಾಯಣರ ರಾಜ್ಯವಿತ್ತು ಮತ್ತೆ ಪುನರಾವರ್ತನೆಯಾಗುತ್ತದೆ. ಕ್ರೈಸ್ತನೂ ಸಹ ತನ್ನ ಪಾತ್ರವನ್ನು ಮತ್ತೆ ಮಾಡಬೇಕು. ಮತ್ತೆ ಅದೇ ನಾಮ ರೂಪ ದೇಶ ಕಾಲದಲ್ಲಿ ಬರುತ್ತಾರೆ. ತಂದೆ ಹೇಳುತ್ತಾರೆ - ನಾನೂ ಸಹ ನನ್ನ ನಿರಾಕಾರ ರೂಪವನ್ನು ಬದಲಾಯಿಸಿ ಸಾಕಾರ ರೂಪದಲ್ಲಿ ಬಂದಿದ್ದೇನೆ. ಖಂಡಿತ ಮನುಷ್ಯನ ತನುವಿನಲ್ಲಿ ಬರುತ್ತೇನೆ. ಆಗಲೇ ಹೇಳಲಾಗುತ್ತದೆ. ಶಾಸ್ತ್ರಗಳಲ್ಲಿ ಮೀನು, ಮೊಸಳೆ ಅವತಾರಗಳಲ್ಲಿ ಬರೆದಿದ್ದಾರೆ. ಸರ್ವವ್ಯಾಪಿಯ ಜ್ಞಾನ ಅವರು ಎಲ್ಲರಲ್ಲಿಯೂ ಪ್ರವೇಶ ಮಾಡುತ್ತಾರೆ ಎಂದು ತಿಳಿದಿದ್ದಾರೆ. ಈಗ ಸ್ವಯಂ ತಂದೆ ಹೇಳುತ್ತಾರೆ - ಪ್ರಿಯತಮೇಯರೇ ನಾನು ಬಂದಿದ್ದೇನೆ ತಮ್ಮನ್ನು ಎಚ್ಚರಿಸಲು, ಹೊಸ ಜಗತ್ತನ್ನು ಸ್ಥಾಪನೆ ಮಾಡಲು. ಯಾವುದು ಸತ್ಯಯುಗದಲ್ಲಿ ಇತ್ತು ಅದು ಈಗ ಮತ್ತೆ ಪುನರಾವರ್ತನೆಯಾಗುತ್ತದೆ. ಈಗ ನವಯುಗ ಬರುತ್ತದೆ. ನವಯುಗ ಬರುವುದರಲ್ಲಿ ಇನ್ನೂ 40,000 ವರ್ಷವಿದೆ ಎಂದು ಜಗತ್ತಿನವರು ತಿಳಿಯುತ್ತಾರೆ. ಇದು ಮನುಷ್ಯರ ದೊಡ್ಡ ತಪ್ಪಾಗಿದೆ. ಈಗ ಮಕ್ಕಳು ನಿಶ್ಚಯ ಬುದ್ಧಿಯವರಾಗಿದ್ದಾರೆ. ಪ್ರಪಂಚದವರಿಗಾಗಿ ಇದು ಹೊಸ ಜ್ಞಾನವಾಗಿದೆ. ಸತ್ಯಯುಗದಲ್ಲಿ ದೇವೀ-ದೇವತೆಗಳು ಇರುತ್ತಾರೆ, ಬೇರೆ ಧರ್ಮದವರಂತೂ ಗೊತ್ತೇ ಇರುವುದಿಲ್ಲ. ಈಗ ಬೇರೆ ಎಲ್ಲಾ ಹಳೆಯ ಧರ್ಮವಿದೆ, ಹೊಸ ದೇವೀ-ದೇವತಾ ಧರ್ಮ ಮರೆಯಾಗಿದೆ, ಮತ್ತೆ ಈ ಹೊಸ ಧರ್ಮ ಸ್ಥಾಪನೆಯಾಗುತ್ತದೆ. ದೇವತೆಗಳ ಯಾವುದಾದರು ಚಿತ್ರವಿರುತ್ತದೆ. ಸತ್ಯಯುಗದಲ್ಲಿ ಖಂಡಿತ ರಾಜ್ಯ ಮಾಡುತ್ತಿದ್ದೇವು. ಇದು ಗೊತ್ತಿದೆ. ಅಲ್ಲಿ ತಮಗೆ ಲಕ್ಷ್ಮೀ-ನಾರಾಯಣರ ನಂತರ ರಾಮರಾಜ್ಯ ಬರುವುದು ಎಂಬುದು ಅವರಿಗೆ ಗೊತ್ತಿರುವುದಿಲ್ಲ. ಏನೆಲ್ಲಾ ಆಗುತ್ತಾ ಹೋಗುತ್ತದೋ ಅದನ್ನು ತಾವು ನೋಡುತ್ತೀರಿ. ಹೇಳುತ್ತಾರೆ ಎಡ್ಜರ್ಡ್-1,

ಎಡ್ಜರ್ಡ್-2,ಎಡ್ಜರ್ಡ್-3 ನಂತರದವರಿಗೆ ಗೊತ್ತಾಗುತ್ತದೆ. ಮೊದಲನೆಯವರು, ಎರಡನೆಯವರು ಯಾರು ಇದ್ದರು ಎಂಬುದು. ಮತ್ತೆ ಯಾವಾಗ ಆಗುತ್ತದೆ ಇದು ಗೊತ್ತಿಲ್ಲ. ನಾಟಕದ ಪಾತ್ರವೂ ಡ್ರಾಮಾದ ಪಾತ್ರವೂ ಇಮರ್ಜ್ ಆಗುತ್ತಾ ಹೋಗುತ್ತದೆ. ಡ್ರಾಮಾದ ಜ್ಞಾನವನ್ನು ಬಾಬಾನೇ ತಿಳಿಸುತ್ತಾರೆ. ಆ ಭಕ್ತಿಮಾರ್ಗದ ತೀರ್ಥಯಾತ್ರೆಯೂ ಸಂಪೂರ್ಣ ಭಿನ್ನವಾಗಿದೆ. ತಂದೆ ಹಾಗೂ ಆಸ್ತಿಯನ್ನು ನೆನಪು ಮಾಡುವುದು ಜ್ಞಾನವಾಗಿದೆ. ಈಗ ತನಗೆ ಗೊತ್ತಿದೆ ಸತ್ಯಯುಗದಲ್ಲಿ ಎಷ್ಟು ಸಮಯ ರಾಜ್ಯವಿರುತ್ತದೆ. ನಂತರ ತ್ರೇತಾಯುಗದಲ್ಲಿ ರಾಮ-ಸೀತೆಯರು ರಾಜ್ಯ ಮಾಡುತ್ತಾರೆ. ಮಕ್ಕಳಿಗೆ ದೃಶ್ಯಗಳು ಕಾಣಿಸುತ್ತದೆ. ತಾವು 84 ಜನ್ಮಗಳನ್ನು ಪೂರ್ಣ ಮಾಡಿದ್ದೀರಿ. ಇದು ಬುದ್ಧಿಯಲ್ಲಿ ಇದೆ. ಇದು ಹೊಸ ಜ್ಞಾನವಾಗಿದೆ. ತಂದೆಯೂ ಹೇಳುತ್ತಾರೆ ನಾನು ಕಲ್ಪದ ಸಂಗಮಯುಗದಲ್ಲಿ ಬರುತ್ತೇನೆ. ಸಂಗಮದಲ್ಲಿ ಪರಮಪಿತ ಪರಮಾತ್ಮ ರಥಿಯಾಗಿದ್ದಾರೆ, ನಾವೂ ರಥಿ ಆತ್ಮಗಳನ್ನು ಹಿಂತಿರುಗಿ ಕರೆದೊಯ್ಯಲು. ನಾವೆಲ್ಲರೂ ರಥಿಯಾಗಿದ್ದೇವೆ. ತಮ್ಮನ್ನು ಆತ್ಮನೆಂದು ತಿಳಿಯಬೇಕು, ತಾವು ಮಕ್ಕಳು ಪದೇ-ಪದೇ ಮರೆತು ಹೋಗುತ್ತೀರಿ. ನಾವು ಮಕ್ಕಳು 84 ಜನ್ಮದ ಪಾತ್ರವನ್ನು ಮಾಡಿದ್ದೇವೆ. ಈಗ ಬಾಬಾ ಬಂದಿದ್ದಾರೆ, ನಮಗೆ ಎಲ್ಲಾ ರಹಸ್ಯವನ್ನು ತಿಳಿಸುತ್ತಾರೆ. ಪತಿತರಿಂದ ತಮ್ಮ ಸಮಾನ ಪಾವನ ಮಾಡುತ್ತಾರೆ. ಇವರು ಒಬ್ಬರೇ ಬೇಡದಿದ್ದರೆ ತಂದೆ ಆಗಿದ್ದಾರೆ. ಮಕ್ಕಳನ್ನು ತನ್ನ ಸಮಾನ ಮಾಡುತ್ತಾರೆ. ಲೌಕಿಕ ತಂದೆ ಎಂದೂ ಸಹ ತನ್ನ ಸಮಾನ ಮಾಡುವುದಿಲ್ಲ. ಒಬ್ಬ ತಂದೆಯ ಮಕ್ಕಳೇ ಕೆಲವರು ಮರಗಲಸದವರು, ಕೆಲವರು ವೈದ್ಯರು. ಕೆಲವರು ಇಂಜಿನಿಯರ್ ಆಗುತ್ತಾರೆ. ಇಲ್ಲಿ ತಾವು ಎಲ್ಲರೂ ಮನುಷ್ಯರಿಂದ ದೇವತೆಗಳು ಆಗುತ್ತೀರಿ, ತಾವು ವಕೀಲರು, ವೈದ್ಯರು ಆಗುವುದಿಲ್ಲ. ತಮಗೆ ಗೊತ್ತಿದೆ ಪರಮಪಿತ ಪರಮಾತ್ಮ ನಮಗೆ ಒದಿಸುತ್ತಾರೆ, ಅವರಿಂದ ನಾವು ಒದಿ ದೇವತೆಗಳಾಗುತ್ತೇವೆ. ನಾವೇ ದೇವತಾ ಪದವಿಯನ್ನು ಪಡೆಯಲು ವಿದ್ಯೆಯನ್ನು ಓದುತ್ತಿದ್ದೇವೆ ಎಂದು ಎಲ್ಲರೂ ಹೇಳುವಂತಹ ಶಾಲೆಯನ್ನು ಎಲ್ಲರೂ ನೋಡಿಲ್ಲ. ದಿನ-ಪ್ರತಿದಿನ ವೃದ್ಧಿಯಾಗುತ್ತಾ ಹೋಗುತ್ತದೆ. ಮತ್ತೆ ಮನೆಯೂ ಸಹ ವೃದ್ಧಿಯಾಗುತ್ತದೆ. ಮಕ್ಕಳ ಪ್ರಭಾವ ಬೀಳುತ್ತದೆ, ಅನೇಕರು ಕರೆಯುತ್ತಾರೆ. ಇಲ್ಲಿ ಬಂದು ನಮಗೆ ಮನುಷ್ಯರಿಂದ ದೇವತೆಗಳನ್ನಾಗಿ ಮಾಡುವ ರಾಜಯೋಗವನ್ನು ಕಲಿಸಿ ಬಹಳ ವೃದ್ಧಿಯಾಗುತ್ತಾ ಹೋಗುತ್ತದೆ. ತಂದೆ ಪುನಃ ಮಕ್ಕಳಿಗೆ ಹೇಳುತ್ತಾರೆ ರಾತ್ರಿ ಅಥವಾ ಅಮೃತವೇಳೆ ಏಳಿ ಇದರಲ್ಲಿ ಬಹಳ ಸಂಪಾದನೆ ಇದೆ. ಮನುಷ್ಯರು ಯಾರು ಬಹಳ ಸಂಪಾದನೆಯನ್ನು ಮಾಡುವ ಆಸಕ್ತಿಯನ್ನು ಇಟ್ಟುಕೊಳ್ಳುತ್ತಾರೆ ಅವರಿಗೆ ರಾತ್ರಿಯೂ ಸಹ ಗ್ರಾಹಕರು ಸಿಕ್ಕಿದರೆ ಎದ್ದು ಬಿಡುತ್ತಾರೆ. ಮನುಷ್ಯರಿಗೆ ಸಂಪತ್ತು 24 ಗಂಟೆ ಸಿಕ್ಕಿದರೆ ನಿದ್ರೆಯನ್ನೂ ಸಹ ಮಾಡುವುದಿಲ್ಲ. ಸಂಪಾದನೆಯಲ್ಲಿ ನಿದ್ರೆ ಬರುವುದಿಲ್ಲ. ಸಂಪಾದನೆ ಇಲ್ಲದಿದ್ದರೆ ಆಕಳಿಕೆ, ನಿದ್ರೆ ಬರುತ್ತದೆ. ಸಂಪಾದನೆಯಲ್ಲಿ ಬಹಳ ಖುಷಿಯಾಗುತ್ತದೆ. ನಾವು ಖುಷಿಯಾಗಿರಬೇಕೆಂದು ಹಣ ಸಂಪಾದನೆಗಾಗಿ ಮನುಷ್ಯರು ಪ್ರಯತ್ನ ಮಾಡುತ್ತಾರೆ. ಬಾಕಿ ಹೊಟ್ಟೆಯಂತೂ ಒಂದು ರೊಟ್ಟಿಯನ್ನಷ್ಟೇ ಬೇಡುತ್ತದೆ. ನೀವು ಮಕ್ಕಳು ಈ ಜಗತ್ತಿನಲ್ಲಿ ಮಮತೆಯನ್ನು ಇಡಬಾರದು. ಜಾಸ್ತಿ ಲೋಭದಲ್ಲಿ ಹೋಗಬಾರದು, ಅದರಲ್ಲಿಯೂ ಸಹ ಬುದ್ಧಿಯೋಗವೂ ಓಡಿ ಹೋಗುತ್ತದೆ. ಮತ್ತೆ ಅವಿನಾಶಿ ಸಂಪಾದನೆಯಿಂದ ವಂಚಿತರಾಗುತ್ತಾರೆ. ಇಲ್ಲವೆಂದರೆ ಈ ಸಂಪಾದನೆಯ ಬಗ್ಗೆ ಬಹಳಷ್ಟು ಗಮನವಿಟ್ಟುಕೊಳ್ಳಬೇಕು. ತಮ್ಮದು ಕ್ಷಣ-ಕ್ಷಣದ ಸಂಪಾದನೆಯಾಗಿದೆ. ಮತ್ತೆ ನಡೆಯುತ್ತಾ-ತಿರುಗಾಡುತ್ತಾ ತಂದೆಯನ್ನು ನೆನಪು ಮಾಡಿದರೆ ಬಹಳ ದೊಡ್ಡ ಸಂಪಾದನೆಯಾಗುತ್ತದೆ. ಬೇರೆ ಸಂಪಾದನೆಗಳು ಈ ರೀತಿ ನಡೆಯುತ್ತಾ-ತಿರುಗಾಡುತ್ತಾ ಆಗುತ್ತದೆಯೇ? ಇದು ಅದ್ಭುತವಾದ ಸಂಪಾದನೆಯಾಗಿದೆ. ಸ್ವತಂತ್ರವಾಗಿ ಸಂಪಾದನೆಯನ್ನು ಮಾಡಿಕೊಳ್ಳುತ್ತೀರಿ. ಲೌಕಿಕ ತಂದೆಗೆ ಮಕ್ಕಳ ಚಿಂತೆ ಯೋಚನೆ ಇರುತ್ತದೆ - ಮಕ್ಕಳು ಸುಖವಾಗಿ ಇರಲಿ, ತಿನ್ನುತ್ತಾ ಇರಲಿ. ಇದರಲ್ಲಿ ಮಕ್ಕಳ ಯೋಚನೆ ಇರುವುದಿಲ್ಲ. ತಮ್ಮಗಾಗಿ 21 ಜನ್ಮಗಳ ಸಂಪಾದನೆಯನ್ನು ಮಾಡಿಕೊಳ್ಳಿ. ಎಂತಹ ಒಳ್ಳೆಯ ಜ್ಞಾನವಾಗಿದೆ! ಪ್ರತಿಯೊಬ್ಬ ಮಗು ತನಗಾಗಿ ಸಂಪಾದನೆಯನ್ನು ಮಾಡಿಕೊಳ್ಳಿ. ಮಕ್ಕಳೇ, ಮಿತ್ರ ಸಂಬಂಧಿಗಳನ್ನೂ ಸಹ ನೆನಪು ಮಾಡಬಾರದು. ಬಾಬಾರವರಿಗೆ ಭಲೆ ಈ ದೇಹದಲ್ಲಿ ಬರಬೇಕಾಗುತ್ತದೆ, ಆದರೆ ಆತ್ಮಭಿಮಾನಿಯಾಗಿ ಇರುತ್ತಾರೆ. ಈ ಸಮಯದಲ್ಲಿ ದೇಹದಲ್ಲಿ ಬರುತ್ತಾರೆ. ಬಂದು ನೀವು ಮಕ್ಕಳಿಗೆ ಜ್ಞಾನವನ್ನು ಕೊಡುತ್ತಾರೆ ಅಥವಾ ಸಹಜ ಸಂಪಾದನೆಯ ಮಾರ್ಗವನ್ನು ಹೇಳುತ್ತಾರೆ. ಒಂದುವೇಳೆ ತಾವು ಅಭ್ಯಾಸ ಮಾಡುತ್ತಿದ್ದರೆ ಬಹಳ ಸಂಪಾದನೆಯನ್ನು ಮಾಡಿಕೊಳ್ಳಬಹುದು. ಬ್ರಹ್ಮಾ ತಂದೆಯೂ ಸಹ ತಂದೆಯನ್ನು ನೆನಪು ಮಾಡಬೇಕೆಂದು ಅಭ್ಯಾಸ ಮಾಡುತ್ತಾರೆ. ಅಂದಮೇಲೆ ಅಭ್ಯಾಸ ಆಗಿ ಬಿಡುತ್ತದೆ. ತಮ್ಮನ್ನು ಮರೆತು ಶಿವಬಾಬಾ ನೆನಪಿರುತ್ತಾರೆ. ಏಕೆಂದರೆ ಇವರಲ್ಲಿ ಶಿವಬಾಬಾರವರ ಪ್ರವೇಶವಾಗಿದೆ. ಈ ಬಾಬಾ ಹೇಳುತ್ತಾರೆ - ನಾನು ಬ್ರಹ್ಮಾಂಡದ ಮಾಲೀಕನಾಗಿದ್ದೇನೆ, ಆಸ್ತಿಗೆ ಮಾಲೀಕನಾಗಿದ್ದೇನೆ ಎಂಬ ನಶೆ ಇರುತ್ತದೆ. ಶಿವಬಾಬಾ ಸ್ವಯಂ ವಿಶ್ವಕ್ಕೆ ಮಾಲೀಕರಾಗುವುದಿಲ್ಲ. ನಾನು ಬ್ರಹ್ಮಾಂಡಕ್ಕೆ ಮಾಲೀಕ. ವಿಶ್ವಕ್ಕೂ ಮಾಲೀಕನಾಗುತ್ತೇನೆ. ತಂದೆ ಕೇವಲ ಬ್ರಹ್ಮಾಂಡಕ್ಕೆ ಮಾಲೀಕರಾಗಿದ್ದಾರೆ, ತಾವು ಸಹ ವಿಶ್ವದ ಮಾಲೀಕರಾಗುತ್ತೀರಲ್ಲವೇ. ರಾಜ ಅಥವಾ ಪ್ರಜೆ ಎಲ್ಲರೂ ಸಹ ವಿಶ್ವದ ಮಾಲೀಕರು ಎಂದು ತಿಳಿಯುತ್ತಾರೆ. ನಾವು ವಿಶ್ವದ ಮಾಲೀಕರು ಎಂದು ಎಲ್ಲರಿಗೂ ಗೊತ್ತಿದೆ. ಇದನ್ನು ಅರ್ಥ ಮಾಡಿಕೊಂಡರೂ ಸಹ ಖುಷಿಯ ನಶೆ ಏರುತ್ತದೆ. ಗಾಯನವಾಗಿದೆ - ಅತೀಂದ್ರಿಯ ಸುಖವನ್ನು ಕೇಳಬೇಕಾದರೆ ಗೋಪಿ ವಲ್ಲಭನ ಗೋಪ-ಗೋಪಿಯರಿಂದ ಕೇಳಿ. ಗೋಪಿ ವಲ್ಲಭನನ್ನು ಕೇಳಿ ಎಂದು ಅದರಲ್ಲಿ ಇಲ್ಲ. ವಲ್ಲಭ ಎಂದು ತಂದೆಗೆ ಹೇಳುತ್ತಾರೆ. ವಲ್ಲಭ ವಿಶ್ವದ ಒಡೆತನದ ಸುಖವನ್ನು ಅನುಭವಿಸುವುದಿಲ್ಲ. ತಂದೆ ಎಷ್ಟೊಂದು ಮೇಲೆತ್ತುತ್ತಾರೆ. ಬ್ರಹ್ಮಾರವರು ಹೇಳುತ್ತಾರೆ, ನನ್ನನ್ನೂ ಸಹ ನಾನು ಬ್ರಹ್ಮಾಂಡಕ್ಕೆ ಮಾಲೀಕ ಎಂದು ತಿಳಿಯುತ್ತೇನೆ. ಇಡೀ ಜಗತ್ತಿನಲ್ಲಿ ಯಾರೂ ಸಹ ನಾನು ಬ್ರಹ್ಮಾಂಡಕ್ಕೆ ಮಾಲೀಕನಾಗುತ್ತೇನೆ ಎಂದು ತಿಳಿಯುವುದಿಲ್ಲ. ಬ್ರಹ್ಮನಲ್ಲಿ ಲೀನವಾಗುತ್ತೇವೆ ಎಂದಲ್ಲ. ಬ್ರಹ್ಮ ತತ್ವದಲ್ಲಿ ಲೀನವಾಗುವುದು, ಬ್ರಹ್ಮಾಂಡಕ್ಕೆ ಮಾಲೀಕರಾಗುವುದು ಇವೆರಡರಲ್ಲಿ ಬಹಳ ವ್ಯತ್ಯಾಸವಿದೆ. ಬಾಬಾ ನಮ್ಮನ್ನು ವಿಶ್ವದ ಮಾಲೀಕರನ್ನಾಗಿ ಮಾಡುತ್ತಾರೆಂದು ನಮಗೆ ಗೊತ್ತಿದೆ. ಏಳಿ ಪ್ರಿಯತಮೆಯರೇ ಎಂದು ಸ್ವಯಂ ತಂದೆ ಹೇಳುತ್ತಾರೆ. ನಾನು ತಮಗೆ ಪ್ರತಿಯೊಂದು ಹೊಸ ಮಾತನ್ನು ತಿಳಿಸುತ್ತೇನೆ. ತಾವು ಬ್ರಾಹ್ಮಾಂಡಕ್ಕೆ ಮಾಲೀಕರಾಗಿರಲಿಲ್ಲವೇನು? ಮತ್ತೆ ಪಾತ್ರವನ್ನು

ಅಭಿನಯಿಸಿದಿರಿ. ಈಗ ತಾವು ಮತ್ತೆ ಬ್ರಹ್ಮಾಂಡಕ್ಕೆ ಮಾಲೀಕರಾಗುತ್ತೀರಿ, ಪುನಃ ತಾವು ವಿಶ್ವದ ಮಾಲೀಕರಾಗುವವರು - ಈ ನೆನಪು ಸ್ಥಿರವಾಗಿ ಇಟ್ಟುಕೊಳ್ಳಬೇಕು. ಇದಕ್ಕೆ ವಿಚಾರಸಾಗರ ಮಂಥನ ಎಂದು ಹೇಳಲಾಗುತ್ತದೆ. ಇದರಿಂದ ತಮಗೆ ಬಹಳ ಖುಷಿಯ ನಶೆ ಏರುತ್ತದೆ. ಇವರು ನಮ್ಮ ತಂದೆ ಎಂದು ನಿಶ್ಚಯ ಮಾಡಿಕೊಳ್ಳಬೇಕು. ತಂದೆಯ ವಿನಃ ಇಂತಹ ಮಾತುಗಳನ್ನು ಯಾರು ತಿಳಿಸಿಕೊಳ್ಳಲು ಸಾಧ್ಯವಿಲ್ಲ. ಮನಸ್ಸಿನಲ್ಲಿ ನೋಟ್ ಮಾಡಿಕೊಳ್ಳಬೇಕು - ಸ್ಮೃತಿಯಲ್ಲಿ ಇಟ್ಟುಕೊಳ್ಳಲು ನೋಟ್ಸ್ ಬೆರೆದುಕೊಳ್ಳುತ್ತೀರಿ. ಮತ್ತೆ ಇದು ಕೆಲಸಕ್ಕೆ ಬರುವುದಿಲ್ಲ. ವಕೀಲರ ಬಳಿ ಬಹಳ ಪುಸ್ತಕಗಳು ಇರುತ್ತವೆ. ಶರೀರ ಬಿಟ್ಟರೆ ಸಮಾಪ್ತಿಯಾಗುತ್ತದೆ. ಇನ್ನೊಂದು ಜನ್ಮದಲ್ಲಿ ಏನಾಗುತ್ತೇವೆಂದು ಗೊತ್ತಿಲ್ಲ. ತಾವು ಮಕ್ಕಳದು ಒಂದೇ ವಿದ್ಯೆಯಾಗಿದೆ, ತಮಗೆ ಗೊತ್ತಿದೆ - ಸ್ವಯಂ ಬ್ರಹ್ಮಾಂಡಕ್ಕೆ ಮಾಲೀಕ ತಂದೆ, ತಮ್ಮನ್ನು ಬ್ರಹ್ಮಾಂಡ ಹಾಗೂ ವಿಶ್ವದ ಮಾಲೀಕರನ್ನಾಗಿ ಮಾಡುತ್ತಾರೆ. ಆದರೂ ಸಹ ಖುಷಿಯ ನಶೆ ಏಕೆ ಇರುವುದಿಲ್ಲ? ಬಾಬಾ ತಿಳಿಸುತ್ತಾರೆ - ಈ ಹಾಡನ್ನು ತಮ್ಮ ಮನೆಯಲ್ಲಿ ರಿಫ್ರೆಷ್ ಮಾಡಿಕೊಳ್ಳಲು ಇಟ್ಟುಕೊಳ್ಳಬೇಕು. ಕೆಲವರು ತಾವು ಜ್ಞಾನದಲ್ಲಿ ಬಂದಮೇಲೆ ನಮಗೆ ನಷ್ಟವಾಗಿದೆ ಎಂದು ತಿಳಿಯುತ್ತಾರೆ. ಲಾಭ-ನಷ್ಟವಂತೂ ಹಳೆಯ ಜಗತ್ತಿನಲ್ಲಿ ಇದ್ದೇ ಇದೆ. ಇಂದು ಯಾರು ಮಂತ್ರಿಗಳಾಗಿರುತ್ತಾರೆ, ಯಾರಾದರು ಗುಂಡು ಹಾಕಿದರೆ ಸಮಾಪ್ತಿ. ಎಲ್ಲರಿಗೂ ನಷ್ಟ ಆಗುತ್ತಲೇ ಇರುತ್ತದೆ. ಕೆಲವರದ್ದು ಮಣ್ಣು ಪಾಲಾಗುತ್ತದೆ. ಎಲ್ಲರಿಗೂ ನಷ್ಟವೇ. ಕೇವಲ ತಾವು ಮಕ್ಕಳಿಗೆ ಮಾತ್ರ ಸದಾಕಾಲಕ್ಕಾಗಿ ಭವಿಷ್ಯದಲ್ಲಿ ಲಾಭವಿದೆ. ಅದೂ ಸಹ 21 ಜನ್ಮಗಳಿಗಾಗಿ. ಬಾಕಿ ಪೂರ್ಣ ಜಗತ್ತು ನಷ್ಟದಲ್ಲಿ ಇದೆ. ಇದೆಲ್ಲವೂ ಮರೀಚಿಕೆಯ ಸಮಾನವಾಗಿದೆ. ಇದೆಲ್ಲವೂ ಮಣ್ಣು ಪಾಲಾಗುತ್ತದೆ ಎಂಬುದು ಯಾರುಗೂ ಗೊತ್ತಾಗುವುದಿಲ್ಲ. ತಮ್ಮಲ್ಲಿಯೂ ಸಹ ಯಾರು ಬುದ್ಧಿವಂತರಾಗಿರುತ್ತಾರೋ ಅವರಿಗೆ ಇದು ಬಿದಿರಿನ ಕಾಡೆಂದು ಗೊತ್ತಾಗುತ್ತದೆ. ಎಲ್ಲರು ಸ್ಥಾನಾನವಾಸಿಗಳಾಗಿರುತ್ತಾರೆ. ಯಾದವರು-ಕೌರವರೆಲ್ಲರೂ ಸ್ಥಾನಾನವಾಸಿಗಳಾಗಿದ್ದರು. ಉಳಿದ ಪಾಂಡವರಿಗೆ ವಿಜಯವಾಯಿತು. ವಿಶ್ವದಲ್ಲಿ ಅದಕ್ಕೆ ಅರ್ಥ ಹೊಸ ಜಗತ್ತಿನ ಮೇಲೆ ವಿಜಯವನ್ನು ಪಡೆದರು ಎಂದು. ಏಕೆಂದರೆ ತಾವು ಪಾಂಡವರು ಈಶ್ವರನನ್ನು ತಿಳಿದಿದ್ದೀರಿ, ಅವರ ಜೊತೆ ಪ್ರೀತಿಯನ್ನು ಇಟ್ಟುಕೊಳ್ಳುತ್ತೀರಿ. ಯಾರೆಷ್ಟು ಪ್ರೀತಿಯನ್ನು ಇಡುತ್ತಾರೋ, ನೆನಪು ಮಾಡುತ್ತಾರೋ ಅವರು ಅಷ್ಟು ಸಂಪಾದನೆಯನ್ನು ಮಾಡಿಕೊಳ್ಳುತ್ತಾರೆ - ಈ ರೀತಿ ಎಂದಾದರೂ ಕೇಳಿದ್ದೀರಾ? ಭಾರತದ ಪ್ರಾಚೀನ ಯೋಗ ಬಹಳ ಪ್ರಸಿದ್ಧವಾಗಿದೆ. ಈ ಬಾಬಾ (ಬ್ರಹ್ಮ)ನನ್ನೂ ಸಹ ತಿಳಿದುಕೊಂಡಿರಲಿಲ್ಲ. ಈ ಎಲ್ಲಾ ಮಾತುಗಳು ಬುದ್ಧಿಯಲ್ಲಿ ಬಂದಿದೆ. ಬಾಬಾ ಹೇಳುತ್ತಾರೆ - ಸೃಷ್ಟಿಯ ಆದಿ-ಮಧ್ಯ-ಅಂತ್ಯದ ಜ್ಞಾನವನ್ನು ನಿಮಗೆ ತಿಳಿಸುತ್ತೇನೆ. ಅದು ಸತ್ಯಯುಗದಲ್ಲಿ ಇರುವುದಿಲ್ಲ. ಅಲ್ಲಿ ತಮ್ಮ ಪ್ರಾಲಬ್ಧದ ಸುಖದ ಪಾತ್ರವೂ ಕಲ್ಪದ ಮೊದಲು ನಡೆಯುತ್ತದೆ. ಈ ಜ್ಞಾನವೂ ತಂದೆ ಒಂದು ಬಾರಿಯಷ್ಟೇ ಕೊಡುತ್ತಾರೆ, ಅಂತ್ಯದವರೆಗೂ ಕೊಡುತ್ತಲೇ ಇರುತ್ತಾರೆ. ತಾವು ಭಲೇ ಎಲ್ಲೇ ಇರಿ, ಶಿವಬಾಬಾರವರ ನೆನಪಿರಲಿ. ತ್ರಿಕಾಲದರ್ಶಿತನದ ಜ್ಞಾನವಿರಲಿ. ಜ್ಞಾನಮೃತವೂ ಬಾಯಲ್ಲಿ ಇರಲಿ, ಸ್ವದರ್ಶನ ಚಕ್ರ ನೆನಪಿರಲಿ, ಆಗ ಪ್ರಾಣ ತನುವಿನಿಂದ ಹೋಗಲಿ. ಆ ಭಕ್ತಿಮಾರ್ಗದ ಗಾದೆಗಳೆಲ್ಲಿ? ಈ ಜ್ಞಾನದ ಮಾತುಗಳೆಲ್ಲಿ. ಮನುಷ್ಯನ ಸಾವು ಹತ್ತಿರ ಬಂದಾಗ ಕೈಯಲ್ಲಿ ಮಾಲೆಯನ್ನು ಕೊಡುತ್ತಾರೆ. ರಾಮಾ-ರಾಮಾ ಎಂದು ಹೇಳಿ ಆಗ ಸದ್ಗತಿ ಸಿಗುತ್ತದೆ ಎಂದು ಹೇಳುತ್ತಾರೆ. ಆದರೆ ರಾಮ ಯಾರು, ಎಲ್ಲಿದ್ದಾನೆ ಎಂದು ಯಾರಿಗೂ ಗೊತ್ತಿಲ್ಲ. ಕೆಲವರು ರಾಮನನ್ನು, ಕೆಲವರು ಹನುಮಂತನನ್ನು ನೆನಪು ಮಾಡುತ್ತಾರೆ. ಅನೇಕರನ್ನು ನೆನಪು ಮಾಡುವುದಕ್ಕೆ ಭಕ್ತಿ ಎಂದು ಹೇಳಲಾಗುತ್ತದೆ. ಈಗ ತಾವು ಒಬ್ಬರನ್ನೇ ನೆನಪು ಮಾಡುತ್ತೀರಿ - ಅವರು ತಮಗೆ ಜ್ಞಾನವನ್ನು ನೀಡಿ ತಮಗೆ ಸದ್ಗತಿ ಕೊಡುತ್ತಾರೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

#### ಧಾರಣೆಗಾಗಿ ಮುಖ್ಯಸಾರ:

1. ಸ್ಥಿರವಾದ ಖುಷಿಯಲ್ಲಿ ಇರಲು ವಿಚಾರಸಾಗರ ಮಂಥನ ಮಾಡಬೇಕು. ನಾವು ಬ್ರಹ್ಮಾಂಡಕ್ಕೂ ಹಾಗೂ ವಿಶ್ವಕ್ಕೆ ಮಾಲೀಕರಾಗುತ್ತೇವೇ - ಈ ನಶೆ ಇರಬೇಕು.

2. ಒಬ್ಬ ತಂದೆಯ ಜೊತೆ ಸತ್ಯ ಪ್ರೀತಿಯನ್ನು ಇಟ್ಟುಕೊಂಡು ಸಂಪಾದನೆಯನ್ನು ಮಾಡಬೇಕು. ನಾನು ಆತ್ಮ ಈ ದೇಹದಲ್ಲಿ ರಥಿಯಾಗಿದ್ದೇನೆ ರಥಿ ಎಂದು ತಿಳಿದು ಆತ್ಮಾಭಿಮಾನಿಯಾಗುವ ಅಭ್ಯಾಸ ಮಾಡಬೇಕು.

**ವರದಾನ:** ತಂದೆಯ ಸೂಚನೆಯ ಪ್ರಮಾಣ ಸೇವೆ ಎಂದು ತಿಳಿದು ಕಾರ್ಯ ಮಾಡುವಂತಹ ಸದಾ ಅಥಕ್ ಮತ್ತು ಬಂಧನಮುಕ್ತ ಭವ.

ಪ್ರವೃತ್ತಿಯನ್ನು ಸೇವೆ ಎಂದು ತಿಳಿದು ಸಂಭಾಲನೆ ಮಾಡಿ, ಬಂಧನ ಎಂದು ತಿಳಿದು ಅಲ್ಲ, ತಂದೆ ಸೂಚನೆ ಕೊಟ್ಟಿದ್ದಾರೆ - ಯೋಗಯುಕ್ತರಾಗಿ ಲೆಕ್ಕಾಚಾರ ಚುಕ್ಕಾ ಮಾಡಿ. ಇದಂತೂ ತಿಳಿದಿದೆ ಅದು ಬಂಧನವಾಗಿದೆ. ಆದರೆ ಪದೇ-ಪದೇ ಹೇಳುವ ಅಥವಾ ಯೋಚಿಸುವುದರಿಂದ ಇನ್ನೂ ಕಠಿಣ ಬಂಧನವಾಗಿ ಬಿಡುವುದು ಮತ್ತು ಅಂತಿಮ ಗಳಿಗೆಯಲ್ಲಿ ಒಂದುವೇಳೆ ಬಂಧನವೇ ನೆನಪಿನಲ್ಲಿದ್ದರೆ ಗರ್ಭ ಜೈಲಿನಲ್ಲಿ ಹೋಗಬೇಕಾಗಬಹುದು. ಆದ್ದರಿಂದ ಎಂದೂ ಸಹ ತಮಗೆ ತಾವು ಬೇಸರಪಟ್ಟಿಕೊಳ್ಳಬೇಡಿ, ಸಿಕ್ಕಿಕೊಳ್ಳಲೂ ಬೇಡಿ ಮತ್ತು ಒತ್ತಡಕ್ಕೂ ಸಹ

ಮಣಿಯಬೇಡಿ, ಆಟ ಆಡುತ್ತಾ ಆಡುತ್ತಾ ಕಾರ್ಯ ಮಾಡುತ್ತಾ ಹೋಗಿ ಅಗ ಅಥಕ್ ಆಗಿರುವಿರಿ ಮತ್ತು ಬಂಧನ ಮುಕ್ತ ಸಹ ಆಗುತ್ತ ಹೋಗುವಿರಿ.

**ಸ್ಲೋಗನ್:**

ಭೃಕುಟಿಯ ಕುಟೀರದಲ್ಲಿ, ಕುಳಿತು ತಪಸ್ವೀ ಮೂರ್ತಿಗಳಾಗಿರಿ - ಇದೇ ಅಂತರ್ಮುಖತೆಯಾಗಿದೆ.